

இனிமையான குழந்தைகளே! நீங்கள் அறிவீர்கள், ஆத்மாக்கள் அனைவரும் எல்லையற்ற தந்தையிடம் படிக்க மாட்டார்கள். ஆனால் அவருடன் கூடவே கண்டிப்பாகச் செல்வார்கள்.

கேள்வி : சக்கரவர்த்தி ராஜா ஆக்கக்கூடிய குழந்தைகளுக்கு எந்த விஷயத்தின் மீது மிகமிக மதிப்பு இருக்கும்?

பதில் : அவர்களுக்குப் படிப்பின் மீது அதிக மதிப்பு இருக்கும். எங்கே இருந்தாலும் படிப்பை அவசியம் படிப்பார்கள். கூடவே உற்றார் உறவினருடன் தொடர்பில் இருந்த போதும் (ஒரு பாபாவின்) நினைவில் இருப்பதற்கான அப்பியாசம் செய்வார்கள். மேலும் அனைவருக்கும் இந்த செய்தியைக் கொடுப்பார்கள்- பாபாவை நினைவு செய்வீர்களானால் சாந்திதாம்-சுகதாம் சென்று விடுவீர்கள். இந்த ஸ்ரீமத்படி முழுமையாக நடக்கக்கூடிய குழந்தைகள் தான் சக்கரவர்த்தி ஆவார்கள்.

ஓம் சாந்தி. பாபா, ஆன்மீகக் குழந்தைகள் அனைவரையும், அவர்களுடன் கூடவே சிருஷ்டி முழுவதிலும் உள்ள ஜீவாத்மாக்கள் அனைவரையும் திரும்ப அழைத்துச் சென்றாக வேண்டும். ஏனென்றால் இப்போது இருள் நிறைந்த இரவு முடிவடைகின்றது. பழைய உலகம் முடிவடைந்து, புதிய உலகத்தின் ஸ்தாபனை ஆகிக் கொண்டிருக்கிறது. உலகமோ இருக்கிறது, ஆனால் பழையதிலிருந்து புதியதாக ஆகின்றது. சத்யுக ஆரம்பத்தில் நிச்சயமாக ஆதி சனாதன தேவி-தேவதா தர்மம் தான் இருந்தது. இப்போது அந்த சூரியவம்சி, சந்திரவம்சி இல்லை. பாபா சொல்லிப் புரிய வைக்கிறார், அவர்கள் மறுபிறவி எடுத்து-எடுத்து இப்போது 84 பிறவிகளை முடித்து விட்டனர். இச்சமயம் உலகநாடகத்தின் நடிகர்கள் அனைவரும் தமோபிரதான் ஆகிவிட்டுள்ளனர். இராமராஜ்யம், புது உலகம், புது டில்லி வேண்டும் என்று விரும்பவும் செய்கிறார்கள். எப்படி குழந்தைகள் சொல்கின்றனர் இல்லையா- எங்களுக்கு இன்ன புதிய பொருள் வேண்டும் என்று. இதையும் சொல்கின்றனர்-பாபா, புது உலகத்திற்காக எங்களுக்குப் புதிய ஆடை தேவை. தீபாவளிக்கு மனிதர்கள் புத்தாடை அணிகின்றனர். கிருஷ்ண ஜெயந்தியன்று புத்தாடை அணியும் விஷயம் கிடையாது. குறிப்பாக தீபாவளியன்று புத்தாடை அணிவதற்காக நிறைய வாங்குபவர்கள் இருக்கின்றனர். தீபாவளியன்று ஜோதி ஏற்றுகின்றனர். நீங்கள் பிறகு மற்றவர்களின் ஜோதியையும் ஏற்ற வேண்டும். அவர்களுடையது பக்தி மார்க்கத்தின் தீபாவளி. உங்களுடையது ஞான மார்க்கத்தின் தீபாவளி. நீங்கள் ஆடை முதலிய எதையும் மாற்ற வேண்டிய தேவை இல்லை. உங்களுக்கு எப்போது ஜோதி முழுமையாக எழுப்பப்பட்டு விடுகிறதோ, அப்போது புது உலகத்தில் புது ஆடை கிடைக்கும். பாபா சொல்கிறார், யார் விரும்பினாலும் விரும்பா விட்டாலும் நான் அனைவரையும் அழைத்துச் செல்வேன். அழைக்கவும் செய்கின்றனர்-ஹே, பதீத பாவனா வாருங்கள் என்று. அவர்கள் பிறகு சொல்கிறார்கள், துன்ப உலகிலிருந்து விடுவிப்பவரே வாருங்கள் என்று. ஒவ்வொருவரும் அவரவர் பாஷைகளில் சொல்கின்றனர். நான் கல்ப-கல்பமாக வந்து அனைவரையும் அழைத்துச் செல்கின்றேன். சத்யுகத்திலோ மிகக் குறைவான மனிதர்களே இருப்பார்கள். இப்போது எவ்வளவு ஏராளமான பாகதாரிகள் (நடிகர்கள்)! இவர்கள் ஜீவாத்மாக்கள். சரீரம் ஜீவ் என்று சொல்லப் படுகின்றது. நான் ஓர் ஆத்மாவை விட்டு வேறொன்றை எடுக்கிறேன் என்று ஜீவ் (சரீரம்) சொல்வதில்லை. ஆத்மா சொல்கிறது, நான் ஒரு சரீரம் விட்டு வேறொன்றை எடுக்கிறேன். ஆனால் இதுவும் யாருக்கும் தெரியாது-நாம் 84 பிறவிகள் எடுக்கிறோம் என்று. 84 பிறவிகள் எல்லாருக்குமே கிடைக்கும் என்பதும் இல்லை. அனைவருக்கும் அவரவர் கணக்கு உள்ளது. யார் முதல்-முதலில் வருகிறார்களோ அவர்கள் நிச்சயமாக அதிகப் பிறவிகள் எடுப்பார்கள். அதிக பட்சம் 84 பிறவிகள். குறைந்த பட்சம் ஒரு பிறவியும் கூட உள்ளது. இதை பாபா வந்து அமர்ந்து புரிய வைக்கிறார். அனைவருக்கும் படிப்பிக்க மாட்டார். ஆனால் அனைவரையும் கூட அழைத்துச் செல்வார். டிராமா பிளான்படி அழைத்துச் செல்வதற்கு நான் கட்டுப்பாட்டிருக்கிறேன். உலகம் இதை அறிந்து கொள்ளவில்லை-பழைய உலகம் அழிந்து விடப்போகிறது. பாபா வந்து நிச்சயமாகப் புது உலகத்தின் ஸ்தாபனை செய்வார். மனிதர்களுக்கு படைப்பவர் மற்றும் படைப்பின் முதல்-இடை-கடை பற்றிய ஞானம் என்பது ஒரு சிறிதும் கிடையாது. ஆம், பக்தி மார்க்கம் பற்றித் தெரியும். பக்தி மார்க்கத்தின் பழக்க வழக்கங்கள் வேறு. ஞான மார்க்கத்தின் பழக்க வழக்கங்கள் முற்றிலும் வேறானவை. சத்யுகத்திலிருந்து கலியுகம் வரை பக்தியே இருக்கும் என்பது நடைபெறவே முடியாது. பாடவும் படுகிறது-ஞானம் பகல், பக்தி இரவு. இருள் நிறைந்த இரவில் மனிதர்கள் அல்லல் படுகிறார்கள். பாபா சொல்கிறார், கல்லிலும் மண்ணிலும் கூடப்போய் என்னைத் தேடுகின்றனர். சிலர் அனுமானின் சாட்சாத்காரம் பார்க்கின்றனர். சிலர் கணேஷின் சாட்சாத்காரம் பார்க்கின்றனர். இப்போது அவர்களெல்லாம் பகவானோ அல்ல. எனக்கென்று சொந்தமாக சரீரம் எதுவும் கிடையாது.

இராவணன் அனைவரையும் புத்தியற்றவர்களாக ஆக்கி விட்டிருக்கிறான். பாரதவாசிகளுக்கு இதுவும் தெரியவில்லை-ராமராஜ்யம் எனச் சொல்லப்படுவது எது? இது கவனத்திலும் வருகிறது-லட்சுமி நாராயணரின் ராஜ்யம் இவ்வுலகில் இருந்தது. இராமராஜ்யம் வேண்டும் என்று மட்டும் சொல்லி விடுகின்றனர். இராமர் ஒன்றும் ரகுபதி எனச் சொல்லப்படுபவர் அல்ல. அவரைப் பற்றி சாஸ்திரங்களில் அதிகமாகத் தலைகீழான விஷயங்களை எழுதி வைத்துள்ளனர். மனிதர்கள் மரணத்திற்கு எவ்வளவு பயப்படுகின்றனர்! உயிரைக் காப்பதற்கு ஆசீர்வாதங்களை வேண்டிக் கொண்டே இருக்கின்றனர். இப்போதோ ஏராளமான பேர் இறந்து விடப்போகின்றனர். அவர்களுக்கு என்ன சொல்வார்கள்? பாபாவை அழைத்ததே இதற்காகத் தான்-பாபா, எங்களைப் பாவன உலகத்திற்கு அழைத்துச் செல்லுங்கள். சாந்திதாமத்திற்கு சரீரங்களையோ கொண்டு செல்ல மாட்டேன். அங்கோ ஆத்மாக்கள் தான் செல்வார்கள். இதுவோ பழைய மிகவும் அழுக்கான சரீரம். உடலை நெருப்புப் பற்றிக்கொள்ளப் போகிறது. அதனால் நெருப்பை உமிழும் வெடி குண்டுகளை உருவாக்கிக் கொண்டுள்ளனர். இப்போது அவர்கள் சொல்கிறார்கள்-வெடி குண்டுகளைத் தயாரிக்கக் கூடாது என்று. இப்போது இவ்வளவு ஞானம் கூட இல்லை-யாரிடம் அதிக வெடி குண்டுகள் உள்ளனவோ அவர்கள் நிச்சயமாக சக்திசாலி ஆகிவிடுவார்கள். பிறகு மற்றவர்கள் வெடி குண்டுகளைத் தயாரிக்காமல் இருந்தால் அவர்கள் தங்களை எப்படிப் பாதுகாத்துக் கொள்ள முடியும்? அவர்கள் எப்போது அனைத்தையும் கடலுக்குள் போட்டுவிடுகிறார்களோ, அவர்களும் தயாரிப்பதை நிறுத்த வேண்டும். ஆனால் சமுத்திரத்தில் இருந்து மேகம் தண்ணீரை இழுக்கிறது. அது மழையாகப் பொழியுமானால் முழுவதும் நஷ்டம் ஏற்பட்டு விடும். வயல்கள் பயிர் முதலியன எரிந்து போகும். அதனால் டிராமாவில் யுக்தி உருவாக்கப்பட்டுள்ளது. முதலில் இந்த வெடி குண்டுகள் இருந்ததில்லை. இப்போது வெளியாகியுள்ளன. அதனால் இவையெல்லாம் அதிக சப்தத்தை உண்டாக்கிக் கொண்டிருக்கின்றன. இப்போது இதை நீங்கள் அறிவீர்கள்-இதெல்லாம் விதிக்கப்பட்டுள்ளது. உங்களிலும் கூட அநேகருக்கு வினாசத்தின் விதியில் நிச்சயம் கிடையாது. இருந்தால் யோகத்தில் மிகவும் நன்றாக இருப்பார்கள். யோகபலத்தால் உலகத்தின் இராஜபதவி பெற வேண்டும். உங்களுடைய அனைத்தும் குப்தமானவை. கற்றுத் தருவரும் குப்தமானவர். இந்தக் கண்களால் பார்க்க முடியாது. இப்போது நீங்கள் ஆத்மாவை உணர்ந்திருக்கிறீர்கள்-ஆத்மாவாகிய எனக்குள் 84 பிறவிகளின் பாகம் நிரம்பியுள்ளது. அகம் (நான்) ஆத்மா அவினாசி. இது மிக ஆழமான விஷயம். செய்தித்தாளிலும் எழுதப்பட்டுள்ளது-சரீரத்தில் இருக்கக்கூடிய ஆத்மா என்பது என்ன என்பது பற்றி. இதை யாராவது சொன்னால் அவர்களுக்கு லட்சக்கணக்கான ரூபாய் கிடைக்க முடியும். ஆத்மா என்பது என்ன, அது எங்கிருந்து வருகிறது? எப்படி பாகத்தை நடிக்கின்றது? இதை யாரும் அறிய மாட்டார்கள். சிலர் சொல்கின்றனர், அது நீர்க் குமிழி போன்றது என்று. சிலர் சொல்கின்றனர், பிரம்ம தத்துவம் பெரிய ஜோதி, அதில் ஆத்மாக்கள் ஐக்கியமாகி விடுவார்கள் என்று. அநேக விதமாகப் பேசிக்கொண்டே இருக்கின்றனர். நீங்கள் அறிவீர்கள், ஆத்மா புள்ளிக்குச் சமமானது. அதில் பாகத்தை நடிப்பதற்கான விதி உள்ளது. இந்த டிராமா அனாதியாக உருவாக்கப்பட்டதாகும். அது ஒருபோதும் அழிவதில்லை. ஆத்மாவும் அழியாதது. அது அதே பாகத்தை நடித்தாக வேண்டும். வித்தியாசம் இருப்பதில்லை. இந்த விஷயங்கள் அனைத்தும் யாருக்குக் கல்பத்திற்கு முன் புத்தியில் பதிந்ததோ, அவர்களின் புத்தியில் தான் பதியும்.

பாபா சொல்கிறார்-இவ்வளவு ஏராளமான மனிதர்களுக்கு நான் எப்படிப் படிப்பிப்பேன்? ஆம், குழந்தைகள் இந்த அளவு புரிந்து கொள்வார்கள், அதாவது பாபா சொல்கிறார், என்னை மட்டுமே நினைவு செய்வீர்களானால் உங்களுடைய விகர்மங்கள் வினாசமாகும். அனைவருக்கும் செய்தி கிடைக்கும், பாபா இந்த மந்திரத்தை அனைவருக்காகவும் கொடுக்கிறார். பாபா சொல்லிப் புரிய வைக்கிறார், குழந்தைகளாகிய நீங்கள் தெய்வீக குணங்களை தாரணை செய்ய வேண்டும். அவகுணங்களை விட்டுவிட வேண்டும். தேக அபிமானத்தை விட்டுவிடுங்கள். பிறகும் விடுவதில்லை. பாவம், அவர்களுக்கு என்ன கிடைக்கும்? ஒருவர் மற்றவருடன் அன்புடன் நடந்து கொள்வதில்லை. நீங்கள் மிகவும் இனிமையானவர்களாக ஆகவேண்டும். பாபா அன்புக்கடலாக இருக்கிறார். நீங்களும் கூட அநேகக் குழந்தைகள் இருக்கிறீர்கள் என்றால் நீங்கள் மிகவும் அன்பானவர்களாக ஆகவேண்டும். எப்போதேனும் யாராவது எவ்வளவு தான் கோபப்பட்டாலும், புகழ்ச்சி, இகழ்ச்சி முதலிய அனைத்தையும் சகித்துக் கொள்ள வேண்டும். யாரேனும் திவாலாகி விட்டால் புரிந்து கொள்கிறார்கள், பாபா இப்போது உதவி செய்ய வேண்டும் என்று. அட, இதுவோ உங்களுடைய கர்மபோகம். அதை நீங்கள் தான் சகித்துக் கொள்ள வேண்டும். பாபா இதில் என்ன செய்வார்? பாபா வந்திருப்பது ஆத்மாக்கள் அனைவரையும் அழைத்தச் செல்வதற்காக. இதையும் குழந்தைகளாகிய நீங்கள் தான் அறிவீர்கள். உலகத்தில் அனைவரும் பயங்கர

அஞ்ஞான இருளில் உள்ளனர். பக்தி மார்க்கத்தில் நிச்சயமாக பக்தர்களுக்கு மதிப்பு இருக்க வேண்டும். சங்கராச்சாரியார் முதலானோர் பக்தர்கள். அவர்கள் பவித்திர பக்தர்கள் எனப்படுவார்கள். பக்தி மார்க்கம் என்ற ஒன்று உள்ளது இல்லையா? யார் பவித்திரமாக இருக்கிறார்களோ, அவர்களுக்குப் பெரிய-பெரிய ஆசிரமங்கள் உருவாக்கப்பட்டுள்ளன. அவர்களுக்கு மதிப்பு எவ்வளவு உள்ளது! தர்ம சம்பந்தமான புத்தகங்களுக்கும் அதிக மதிப்பு உள்ளது. அவற்றைப் பெரிய-பெரிய ஊர்வலமாக எடுத்துச் செல்கின்றனர். பக்திக்கு மதிப்பு அதிகம் உள்ளது. ஞானத்தைப் பற்றி யாருக்கும் தெரியவே இல்லை. நீங்கள் எப்போது தேவதை ஆகிறீர்களோ, அப்போது உங்களுக்கு எவ்வளவு மகிமை உள்ளது! எந்த ஒரு கோவில் முதலிய எதற்கும் சென்றிராதவர்கள் என்று எவருடைய தாய்-தந்தையரும் இருக்க மாட்டார்கள். கொஞ்சத்துக்குக் கொஞ்சமாவது பக்தியின் சின்னம் வீட்டில் நிச்சயமாக இருக்கும். ஹே பகவானே எனச் சொல்வதும் கூட பக்தி மார்க்கம் தான். இப்போது நீங்கள் எல்லையற்ற தந்தையினுடையவர்களாக ஆகியிருக்கிறீர்கள். இவர் தந்தை, இவர் தாதா. அதனால் திரிமூர்த்தி சித்திரத்தை வைத்துச் சொல்லிப் புரிய வைப்பது மிகவும் நல்லது. சிலர் கேட்கலாம், இந்த தாதாவை ஏன் வைத்திருக்கிறீர்கள் என்று. அட, பிரஜாபிதா பிரம்மாவோ நிச்சயமாக இங்கே வேண்டும் இல்லையா? இவரோ மரத்தின் அடியில் தபஸ்யாவில் அமர்ந்துள்ளார். ஆனால் அவர் மாறிக்கொண்டே இருக்கிறார். முக்கியமானதெல்லாம் சதா நிலையாக இருக்கும். இதில் குழந்தைகள் மிகவும் இனிமையாக ஆக வேண்டும். நடத்தை மிகவும் ராயலாக இருக்க வேண்டும். பேச்சை மிகவும் குறைத்துக் கொள்ள வேண்டும். முதல்-முதலில் பாபாவின் அறிமுகம் கொடுக்க வேண்டும். அதிகம் பேசிக்கொண்டே இருப்பது தவறாகும். மிகக் குறைவாகப் பேசுங்கள். நீங்களும் கூட பக்தி மார்க்கத்தில் அதிகம் பேசியிருக்கிறீர்கள், கஷ்டப்பட்டிருக்கிறீர்கள். எவ்வளவு அலைந்து துன்புற்றிருக்கிறீர்கள்! இப்போது உங்களுக்கு எளிமையாகச் சொல்லிப் புரிய வைக்கிறார்- பாபாவை மட்டும் நினைவு செய்வீர்களானால் யோக பலத்தின் மூலம் உலகத்திற்கு மாலிக் ஆகமுடியும். இன்னும் போகப்போக இது தெரிந்து விடும்-நம்பர்வார் யார்-யார் என்னவாக ஆவார்கள்? பிரஜைகளின் கணக்கு வெளிவராது. அவர்களோ லட்சம்-கோடிக்கணக்கில் ஆகிவிடுவார்கள். யார் பிராமணர் ஆகிறார்களோ, அவர்கள் தான் சூரியவம்சி, சந்திரவம்சி ஆவார்கள். இன்னும் போனால் அதிக நினைவு செய்யத் தொடங்குவார்கள். எப்போது மரணம் முன்னால் காண வருகிறதோ பிறகு வைராக்கியம் வந்து விடும். இது அதே மகாபாரத யுத்தம். ஆத்மாக்கள் அனைவரும் கணக்கு-வழக்கையெல்லாம் முடித்துவிட்டுச் சென்று விடுவார்கள். இது கயாமத் (விசாரண மற்றும் தீர்ப்பு வழங்கும்) நேரமாகும். இவ்வளவு சரீரங்கள் அனைத்தும் அழிந்து போகும். இயற்கைச் சேதங்கள் ஏற்படும். இதுவும் டிராமாவில் விதிக்கப்பட்டுள்ளது. புது விஷயமல்ல. பஞ்சத்தின் காரணத்தால் மனிதர்கள் பட்டினி கிடந்து இறந்து போகின்றனர்.

பாபாவுக்குத் தெரியும்-என்னுடைய குழந்தைகள் மிகுந்த துக்கத்தில் உள்ளனர். அனைவரையும் துக்கத்திலிருந்து விடுவித்துத் திரும்ப அழைத்துச் செல்வேன். பாபா சொல்கிறார்-இவர்கள் அனைவரும் தங்களுக்குள் அடித்துக் கொள்வார்கள். பிறகு வெண்ணெய் உங்களுக்குக் கிடைக்கப் போகிறது. முழு உலகத்திற்கும் நீங்கள் மாலிக் ஆகிறீர்கள். வாயில் சந்திரனின் சாட்சாத்தாரம் செய்தார் இல்லையா? வாயில் இந்த உலகத்தின் உருண்டை வந்து விடுகின்றது. நீங்கள் இளவரசர், இளவரசி ஆகிறீர்கள். முழு சிருஷ்டியும் உங்கள் உள்ளங்கையில் வந்து விடும். வாயிலும் கூட, கையிலும் காட்டுகின்றனர். இப்போது சொர்க்கத்தின் உருண்டை உங்கள் வாயில் உள்ளது. நீங்கள் அறிவீர்கள், யோகபலத்தின் மூலம் நாம் உலகத்தின் மாலிக் ஆகிறோம். யோகத்தின் மூலம் ஆரோக்கியம் மற்றும் ஞானத்தின் மூலம் செல்வம் கிடைக்கின்றது. நீங்கள் சக்கரவர்த்தி ராஜா ஆகிறீர்கள். ஆனால் குழந்தைகளுக்கு படிப்பின் மீது அவ்வளவு மதிப்பு இல்லை, மாறி விடுகிறது, ஆனால் பாபா சொல்கிறார்-எங்கு வேண்டுமானாலும் இருங்கள், ஆனால் அவசியம் படியுங்கள். பவித்திரமாக இருங்கள், உணவு-பானம் சுத்தமாக வைத்திருங்கள். அனைவருடனும் அனுசரித்தும் போக வேண்டும். இந்த உலகம் துக்கம் கொடுப்பது. முக்கியமானது காமக் கட்டாரி செலுத்துவது. அதையும் அபூர்வமாகவே விடுகின்றனர். கொஞ்சம் சொல்வீர்களானால் துரோகி ஆகி விடுகின்றனர். பிறகு அபலைகள் மீது எவ்வளவு விக்னங்கள் வருகின்றன! இந்த ஆரிய சமাজத்தினரோ இப்போது தான் வந்துள்ளனர். பின்னால் வந்த கிளை. தேவதைகளை ஏற்றுக் கொள்பவர்கள் அல்ல. மகாவீர், அனுமானின் பெயர். வீரத்தைக் காட்டினார். ஜைனர்களும் கூட மகாவீர் என்ற பெயர் வைத்துள்ளனர். இப்போது அர்த்தத்தையோ நீங்கள் புரிந்து கொண்டிருக்கிறீர்கள். குழந்தைகள் நீங்களும் கூட மகாவீர் - இராவணன் மீது வெற்றி கொள்கிறீர்கள். இது முழுவதும் யோகபலத்தின் விஷயம். நீங்கள் பாபாவை நினைவு செய்கிறீர்கள். அதனால் உங்கள் விகர்மங்கள் வினாசமாகும். பிறகு சாந்தி-சுகத்தில் சென்று விடுவீர்கள். இந்த செய்தியை அனைவருக்கும்

கொடுக்க வேண்டும். இந்த ஸ்தாபனை மிகவும் அற்புதமானது. இதை யாரும் அறிய மாட்டார்கள். உங்களிலும் கூட நம்பர்வார் இருக்கிறீர்கள். உள்ளுக்குள் எந்த ஒரு விகாரமும் இருக்கக் கூடாது. ஆத்மாவுக்கு பாபா ஞானம் கொடுத்துக் கொண்டிருக்கிறார். ஆத்மா விகாரி ஆகிறது, எல்லாமே ஆத்மா தான் செய்கிறது. ஆக, இப்போது பாபாவின் ஸ்ரீமத் படி முழுமையாக நடக்க வேண்டும். சத்குருவுக்கு முன்பு இருந்து கொண்டு நிந்தனை செய்வித்தால் நல்ல பதவி பெற முடியாது. எந்த ஒரு பாவம் செய்தாலும் அது நிந்தனை ஆகிறது. ஆசிரியரின் வழிமுறைப்படி நடக்கவில்லை என்றால் நல்ல பதவி பெற மாட்டார்கள். ஃபெயிலாகி விடுவார்கள். ஆசிரியரின் அறிவுரையைப் பெற்றுக் கொண்டே இருந்தால் பாஸ் வித் ஆனர் ஆகிவிடுவீர்கள். அவை எல்லைக்குட்பட்ட விஷயங்கள். இவை எல்லைக்கு அப்பாற்பட்ட விஷயங்கள். பகவான் யார் என்பது இந்த உலகத்தில் யாருக்கும் தெரியாது. மாயாவும் கூட சதோ, ரஜோ, தமோவாக ஆகின்றது. இப்போது மாயாவும் தமோபிரதானாக உள்ளது. பாருங்கள், என்னென்ன செய்து கொண்டே இருக்கின்றனர்! யாருக்கும் புத்தி இல்லை-நாம் யாருக்குத் தீ வைக்கிறோம் என்று. இதுவும் டிராமாவில் விதிக்கப்பட்டுள்ளது. என்னென்ன நடைபெறுகிறதோ, டிராமாவின் படியே நடைபெறுகின்றது. யாதவர்களின் திட்டம், கௌரவர்களின் திட்டம் மற்றும் பாண்டவர்களின் திட்டம்-என்னென்ன செயல்கள்! பாண்டவர்களுக்காக உயர்ந்ததிலும் உயர்ந்த திட்டம் சொல்பவர் பாபா. புதிய உலகத்தில் லட்சுமி-நாராயணரின் ராஜ்யம் இருந்தது. இப்போது பழைய உலகத்தின் வினாசம் நடைபெறப் போகின்றது. நீங்கள் மிக அன்பான தந்தையிடமிருந்து மிக அன்பான குழந்தைகள் ஆஸ்தியைப் பெற்றுக் கொண்டிருக்கிறீர்கள். பாபாவைத் தவிர வேறு யாரும் சொல்ல முடியாது, நான் உங்களை உடன் அழைத்துச் செல்வேன் என்று. அவர்கள் சொல்லி விடுகிறார்கள், எல்லாம் பரமாத்மாவே பரமாத்மா தான் என்று. பிறகு இதை எப்படிச் சொல்ல வரும்? இந்த அனைத்து விஷயங்களையும் குழந்தைகள் நீங்கள் தான் அறிவீர்கள். வேறு யாருக்கும் தெரியாது. நல்லது.

இனிமையிலும் இனிமையான தேடிக்கண்டெடுக்கப்பட்ட செல்லக் குழந்தைகளுக்கு தாயும் தந்தையுமாகிய பாபாதாவின் அன்பு நினைவு மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே!

தாரணைக்கான முக்கிய சாரம் :

- 1) வினாசத்தின் விதியை அறிந்து கொண்டு முழுமையாக ஸ்ரீமத் படி நடக்க வேண்டும். நினைவின் பலத்தின் மூலம் உலகத்தின் ராஜ பதவியைப் பெறக்கூடிய புருஷார்த்தம் செய்ய வேண்டும். தனது எழுந்துள்ள ஜோதி மூலம் அனைவருடைய ஜோதியையும் எழுப்பி உண்மையான தீபாவளி கொண்டாட வேண்டும்.
- 2) புகழ்ச்சி-இகழ்ச்சி அனைத்தையும் சகித்துக் கொண்டு பாபாவுக்கு சமமாக அன்புக்கடல் ஆகவேண்டும். நடத்தையை மிகவும் ராயலாக வைத்திருக்க வேண்டும். மிகக் குறைவாகப் பேச வேண்டும்.

வரதானம் : தெய்வீக குணங்களை வரவழைப்பதன் மூலம் அவகுணங்களை முடித்துவிடக் கூடிய திவ்ய குணதாரி ஆகுக.

எப்படி தீபாவளிக்கு ஸ்ரீலட்சுமியை வரவழைக்கின்றனர், அதுபோல குழந்தைகள் நீங்கள் தனக்குள் திவ்ய குணங்களை வரவழைப்பீர்களானால் அவகுணங்கள் ஆகுதி ரூபத்தில் முடிவடைந்து போகும். பிறகு புதிய சம்ஸ்காரங்கள் என்ற புதிய ஆடையை அணிவீர்கள். இப்போது பழைய ஆடைகள் (சம்ஸ்காரங்கள்) மீது ஒரு சிறிதும் மோகம் இருக்கக் கூடாது. என்னென்ன பலவீனங்கள், குறைகள், பலமற்ற தன்மை, மென்மை மிச்சமிருக்கிறதோ-அந்தப் பழைய கணக்கை இன்று முதல் சதா காலத்துக்கும் முடித்து விடுங்கள். அப்போது திவ்யகுணதாரி ஆவீர்கள். மேலும் வருங்காலத்தில் கிரீடதாரி ஆவீர்கள். அதனுடைய நினைவுச்சின்னம் தான் இந்த தீபாவளி.

சுலோகன் : சுயராஜ்ய அதிகாரி ஆகவேண்டுமானால் மனம் என்ற மந்திரியைத் தனது சகயோகி ஆக்கிக் கொள்ளுங்கள்.